

Sadea Kallacho Pondravo Aitar (13/07/2025)
Firgoz Gonvllik Sobhechea ani Somudaichea Vangddeancho Utsov

Vixoi: "Doyallai dakoum-ia, bhorvanxeache yatrekar zaum-ia". "

Gayonank Suchna:

Proves –	Atmean Sotan Bapa	A-05
D.T.V –	Unddea ani sorea bori	C-39
Krist-Prosad –	Dev zata monxachem khann	D-07
Xevott –	Sontosbhorit vetanv	F-19

SURVATECHIM UTRAM:

Mogachea bhavam-bhoinnimno, monis jednam gorjek, oddchonnenk, addkollink, piddek, ani koxttam-transank sampoddta, tednam to dusreanchea doyall kornneanchi vo adarachi vatt polleta. Oslea gorjevont bhavam-bhoinnink ami pavtanv, tanche soven ami doyall-movall zatanv, tednam ami tankam bhorvanxeache yatrekar zatanv. Dekhun aicho vixoi oso vinchun kaddla, *"Doyallai dakoum-ia, bhorvanxeache yatrekar zaum-ia"*.

Aichea disa, Devachea Utra vorvim, Dev-Bapachi ani Dev-Putachi, ji doyallai amkam niallunk mellta, ti ami apnnaunk; ani amchea doyall-movall kornneantlean ami dusreancho bhorvanso thiraunk ani he porim ami bhorvanxeachim yatrekaram zaunk, he Povitr Misache Bhettent amkam Devachi kurpa magtanam, aiz ami Firgoz Gonvllik Sobhechea ani Somudaichea vangddeancho Utsov somarombtanam, Devacho upott axirvad tancher ani tim kortolea borea vauracher magum-ia.

BHAVARTHEANCHEM MAGNNEM:

1. Amchea Povitr-Sobhechea fuddareamni / apleam utram ani kornneam vorvim / aple porje soven Devache doyallayeche rupkar zaunk / ani hea vorvim te bhorvanxeache son'dexkar zaunk / tankam Devacho adar magum-ia.
2. Amchea sorkari fuddareamni / somazache ani porjechea boreponnam khatir vavurtanam / sogllea dhorma soven ani durboll dhakteam soven doyall- movall zaunk / tankam Devacho adar magum-ia.
3. Piddek lagun koxttovtolea amchea bhavam-bhoinninchi ami mogan seva korun /tanchea kottam-trasam vellar tanchi bhorvanso Devacher dhorunk / tankam adar diunk/ amkam Devacho adar magum-ia.
4. Aiz ami Firgoz Gonvllik Sobhechi ani Somudayancho Utsov monoitanv. / Devan tanchea borea vauracher Aplo subham' axirvad ghalum. / Amche Firgoz Gonvllik Sobheche vagddi / ani ami Somudaiche vagddi / Devache doyallayeche rupkar zaunk / Devacho adar amkam magum-ia.
5. Aiz.....
.....Famili misachi manddavoll korta. "Doyallai dakoum-ia, bhorvanxeache yatrekar zaum-ia". Him kolpona sodanch tanchea monant assunk he toren tim firgoz vavrant misoll zavunk magtana tancher ani amcher Devacho axirvad magumia.

BHETTOVNNI:

"Doyallai dakoum-ia, bhorvanxeache yatrekar zaum-ia". Jezu aplem mass ani rogot amkam dita. Jezunt amkam doyallai, bhorvanso ani teag disun ieta. Jitle pavttim ami misant vantto getanv title pavttim ami Jezuk porgot'tanv. Tor he bhettovnnent amchem jivit Bapak ditana amchea jivitant bodollnim hadd mhunn magum-ia.